

SAMSPÆLID



VÆLKOMIN TIL SAMSPÆLIÐ

Ein leið til foreldrasamstarv, samræður, avtalur og netkervi

Endamálið við Samspælinum er, at hjálpa foreldrunum við at tosa saman um týðningarmiklar stöður í gerandisdegnum hjá børnunum í skúlnum, á dagstovnum og á frítíðarskúlum.

Í spælinum verður dentur lagdur á tey evnini, sum hava nógv at týða fyri foreldrini og sum gevur teimum móguleika at samskifta við hini í foreldrabólkinum á ein jalgan hátt. Á henda hátt verður eisini størri trivnaður og tryggleiki skaptur hjá børnunum.

Ætlanin við spælinum er serliga, at fáa í lag eitt orðaskifti millum foreldrini, og tað er ikki so umráðandi, at foreldrini eru so samd í øllum.

Samspælið er eisini eitt gott høvi til at gera felags avtalur, sum kunnu stuðla trivnaðinum hjá børnunum og til at fáa foreldrini at samskifta.

Hvær, Hvat og Hvussu longi?

Tú kanst nýta Samspælið á foreldrafundum á stovnum og skúlum.

Fýra ymiskar útgávur eru til ávikavíst dagstovnar, yngri deild, miðdeild og eldri deild í skúlanum.

Kjarnin í spælinum eru kortini, sum skulu seta samræður og kjak í gongd í bólkinum.

Tað eru trý sløg av kortum: Blonk spælikort, sum luttakararnir kunnu nýta til egin evni. Myndakort og tvístøðukort við ymiskum evnum á. Umframt spælikortini, er eitt avtaluskiv við hugskotum til avtalur millum foreldrini.

Spælið varir vanliga 1½ tíma: 40 minuttir til kjak í bólkinum, 25 minuttir til kjak í plenum og einar 25 minuttir til at orða avtalur ella at stovna eitt foreldranetkervi.

Spælið heldur sær longri, um spælikort og avtaluskiv verða avritað.

Soleiðis spæla tit

Byrjið við at velja ein, sum skal stýra spælinum. Tað kann verða ein lærari, pedagogur, SSP-ráðgevi ella eitt umboð fyri ein ávísan foreldrabólk. Tann, ið stýrir spælinum, hevur ábyrgdina av gongdini í spælinum og skal taka saman um, tá spælið er liðugt.

Spælið byrjar við, at liðskiparin býtir foreldrini í bólkar við fýra til seks luttakarum í hvønn. Foreldrapør skulu ikki vera í sama bólki. Bólkarnir skulu savnast við eitt borð, har kort, blýantar og pappír liggja.

Tey blonku kortini skulu luttakararnir nýta til at orða útsagnir á. Tú kanst leggja viðkomandi mynda- og tvístøðukortini afturat teimum blonku kortunum.

Luttakararnir skulu fortelja bólkinum, hvørji tey eru og hvørjum barni tey eru foreldur at.

Spælið skal síðani fylgja sjei stigum, sum eru nevnd í vegleiðingini á baksíðuni. Tað er sera týðningarmikið, at liðskiparin hjálpir til og fær gongd á kjakið í teimum ymisku bólkunum í gongd. Tá luttakararnir koma til tað endaliga felagskjakið, skal liðskiparin syrgja fyri at savna tilfarið og skjalprógva móguligar avtalur og móguliga stovnan av foreldraneti. Nýtið endiliga avtaluskivið, sum fylgir við spælinum til henda partin.

Les meira um stovnan av foreldraneti á baksíðuni.

Leggið til merkis, at tú kanst stýra spælinum ímóti ávísam evnum við at spæla við bara einum ella nøkrum fáum mynda- og tvístøðukortum. Tú kanst sum liðskipari eisini gera tíni mynda- og tvístøðukort við sjálf/ sjálvur at taka myndir ella skriva um stöður frá gerandisdegnum hjá børnunum.




Blonk kort



Myndakort



Tvístøðukort



Avtaluark

Val av kortum til spælið

Tit kunnu spæla við blonkum kortum, myndakortum og tvístøðukortum.

Tey blonku kortini kunnu brúkast einsamøll ella saman við myndakortum, tvístøðukortum ella kortunum, liðskiparin sjálvur hevur gjørt.


Tit kunnu eisini spæla við einum ella nøkrum fáum mynda- ella tvístøðukortum. Í hesum føri verður byrjað á stigi 2.



1

Hvør luttakari fær tveir minuttir til antin at orða ein spurning ella eina útsøgn á eitt blankt kort ella til at velja eitt kort við eini mynd, sum er gjørd, ella eitt tvístøðukort.

Kortið skal vísa eitt evni, ein trupulleika, ein iva ella eina undran, sum luttakarinn hevur hug at tosa við hini foreldrini um.



2

Legg kortini á borðið við baksíðuni uppeftir og blanda tey.




4

Tá kortið hevur verið hjá hjá øllum luttakarunum, er felags kjak á skránni - í mesta lagi í fimm minuttir.




3

Nú skal ein í bólkinum taka eitt kort úr rúgvuni. Kortið verður lisið upp fyri hinum, og viðkomandi gevur sína beinleiðis meining til kennar. Síðani skal kortið rættast næsta luttakaranum, sum sigur sína meining um evnið. Soleiðis fer kortið víðari til allar luttakararnar kring borðið.




5

Bólkurin velur ein nýggjan luttakara, sum skal taka eitt nýtt kort av borðinum. Gongdin er tann sama sum áðrenn, tvs. endurtøka av 3.



6

Eftir umleið 40 minuttir velur ein úr bólkinum tað kortið, sum gav høvi til besta kjakið.



7

Øll foreldrini hittast í plenum. Hvør bólkur leggur fram sítt hugskot og sínar viðmerkingar við støði í kortunum, sum tey valdu. Umfarið endar við einum felags kjaki. Í síðsta partinum av fundinum eigur liðskiparin at meta um, um tað er grundarlag fyri, at gera eina ella fleiri avtalur og fyri at stovna eitt foreldranet.

FORELDRANET

Foreldranet eru foreldrabólkar, sum vilja seta trivnaðin á stovninum ella í flokkinum í miðdepilin í háscæti, t.d. við at skipa fyri felagsvirksemi fyri børn (og foreldur) eftir skúlatíð.

Ofta er tað møguligt at fáa hvønn spælibólk til at gera sítt netkervi, so minst til at fáa foreldrini at geva hvørjum øðrum telefonnummur og teldupostadressur.

Ger endiliga ein lista við nøvnum, telefonnumrum, teldupostadressum og adressum, soleiðis, at tað eisini er møguligt at skipa net tvørturum bólkarnar. Um skúlin hevur eina floksheimasíðu, kann hon sjálvandi eisini brúkast sum samskiftismiðil. Um tað ikki eydnast at stovna foreldranet tað fyrsta spælikvøldið, so er tað eitt gott hugskot at royna aftur, tá næsti foreldrafundur er.

Endi

Minst til at eftirmeta kvøldið, áðrenn farið verður hvør til sítt. Hvat var gott, og er tað nakað, sum kann bætast um? Liðskiparin syrgir fyri, at ein fundarfrágreiðing frá kvøldinum verður send til allar luttakararnar og til tey foreldrini, sum ikki høvdu møguleika at luttaka.

Vitja donsku heimasíðuna www.dkr.dk/samspillet

Les meira um foreldranetkervi á heimasíðuni hjá Det Kriminalpræventive Råd.

Í spælinum eru:

Henda vegleiðing

4x4 myndakort

4x4 tvístøðukort

2x4 blonk kort


1 avtaluskriv

1 plakát, sum kann hanga á talvuni, meðan spælt verður

SSP

skúli – sosialir myndugleikar – politi

Í samstarvið við:



FELAGIÐ
HEIM & SKÚLI

